

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



**זמנים**

הדלקת הנרות.....4:14  
מוצש"ק.....5:44  
סוף זמן ק"ש.....8:42

**שיעורים כסדרן**

בבלי.....שבת נ"ב  
ירושלמי.....סוטה י"ז  
תוספתא.....עבודה זרה פרק ג'

שעה 2, גליון 8 (58)

פרשת ויצא, י' כסלו, שנת תשע"ג לפ"ק

## שיחות מוהרא"ש

### ~ א מצוה מיט געשמאק ~

דער רבי זאגט (ליקוטי מוהר"ן חלק א' סימן רע"ה) אז מיט יעדע מצוה וואס א מענטש טוט, ווערט פון דעם א לעכט, ווי דער פסוק זאגט (משלי ו, כג) "כי גר מצוה", און ווען דער מענטש גייט אנוועק פון די וועלט קען ער מיט די לעכט זוכן אלע גוטע זאכן אין די אוצרות פון עולם הבא, און ווי מער ליכט דער מענטש האט פון זיינע מצות, קען ער מער זוכן אוצרות, און דאס איז די עיקר תענוג פון עולם הבא.

דערפאר דארף זיך א איד זייער מחי' זיין און זיך זייער פרייען מיט יעדע מצוה וואס ער טוט אויף דער וועלט, ווייל ווי מער מצות ער וועט האבן, וועט ער זיך מער מחי' זיין אויף יעדע וועלט אין עולם הבא.

און דער עיקר חשיבות פון א מצוה, איז ווען מען טוט עס פרייליכערהייט, מען פריידט זיך אז מען האט געקענט טוהן א מצוה, און דעמאלט'ס באקומט ער די לעכט וואס שיינט און לייכט פאר אים, אבער ווען מען טוט די מצות אן געשמאק, האט עס נישט די זעלבע פח אז עס זאל אים לייכטן און שיינען, דערפאר דארף מען בעטן דעם אייבערשטן אז מען זאל זוכה זיין זיך צו פרייען מיט די מצות וואס מען טוט.

דער בעל עגלה שיינט אין אלע וועלטן מוהרא"ש שליט"א האט דערציילט א מעשה וואס פון דעם זעהט מען די גרויסקייט פון זיך פרייען מיט א מצוה.

עס איז אמאל געפארן א וואגן מיט חסידים צו זייער רבי'ן דער הייליגער חוזה פון לובלין זי"ע, ווי פארשטייט זיך האבן זיי די גאנצע וועג גערעדט פון די גרויסקייט און הייליגקייט פון זייער רבי'ן, און דער בעל עגלה וואס האט זיך צוגעהערט צו זייערע שמועסן,

המשך בדף ב

## פרשת השבוע

ויצא יעקב מבאר שבע וילך חרנה, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן ח"א סימן קנ"ה) אז ווען א מענטש איז שטארק מיט אמונה, ער גלייבט אינעם אייבערשטן, ער ווייסט אז וואס עס געשעהט קומט נאר פונעם אייבערשטן, דעמאלס ווערט ער נישט דערשטראקט פון קיין שום זאך, און ער ווערט נישט גערוועזן פון קיין שום זאך, ווייל ער ווייסט אז אלעס פירט נאר דער אייבערשטער, אבער גלייך ווען ער הערט אויף צו מראכמן פונעם אייבערשטן, ער פארנעקט אז אלעס מאכט נאר דער אייבערשטער, ווערט ער שוין גערוועזן און גערעגט פון יעדע זאך וואס עס איז נישט ווי אזוי ער וויל. עס ווערט געברענגט פון די מקובלים (עי שערי אוהר, השער השמיני, הספידה השלישית) אז "באר שבע" גייט ארויף אויף די זיבעטע מידה וואס דאס איז מלכות - די הייליגע אמונה.

דאס איז פשט אין פסוק, ויצא יעקב - ווען א איד גייט ארויס, מבאר שבע - פון די הייליגע אמונה, ער פארנעקט אז דער אייבערשטער פירט די וועלט, וילך חרנה - גייט ער צו חרון אף, ער ווערט גערעגט און גערוועזן פון א יעדע זאך.

(ואת התורה ויצא א)

\*\*\*

ויפגע במקום וילן שם כי בא השמש ויסקח מאבני המקום וישם מראשתיו, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן חלק א' סימן א') אז די ליכטיגקייט, די געשמאק פונעם אייבערשטן ווערט אנגערופן ווי די זון, אזוי ווי די זון שיינט אויף די וועלט אזוי שיינט דער אייבערשטער אויפן מענטש.

און דער רבי ברענגט (ליקוטי מוהר"ן חלק א' סימן י"ח) פון ספר יצירה, אז "אבנים" זענען די ווערטער פון דאווענען, פון בעטן דעם אייבערשטן.

דאס איז פשט אין פסוק ויפגע במקום וילן שם כי בא השמש, ווען א איד קומט אן אויף א פלאץ, און ער שלאפט איין ברוחניות, ווייל זיין זון איז אונטערגעגאנגען, ער פילט נישט די ליכטיגקייט פונעם אייבערשטן, זאל ער נישט ווערן צובראכן נאר נישט מאבני המקום וישם מראשתיו, נעם די אותיות התפלה, הייב אן צו רעדן צום אייבערשטן, פון ווי דו ביזמ, אין וואסערע מצב דו ביזמ, מאך אויף דיין מויל און רעדט צום אייבערשטן, וועט דער אייבערשטער דיר העלפן אז דו וועסט ארויס גיין פון אלע פראבלעמען און דו וועסט פילן די געשמאק און די ליכטיגקייט פונעם אייבערשטן.

(ואת התורה ויצא ה)

\*\*\*

ויסקח מאבני המקום וישם מראשתיו, זאגט רש"י ער האט געלייגט די שמייער אזוי ווי א רינג ארום זיין קאפ, ווייל ער האט מורא געהאט פון שלעכטע חיות, דארף מען פארשטיין פארנוואס האט ער געלייגט די שמייער נאר ארום זיין קאפ? די חיות קענען דאך אים בייסן אויף אנדערע חלקים פון זיין גוף?

המשך בדף ב

## שיחות מוהרא"ש

האט געטראכט "וואס קען איך שוין פארלירן?", און ער האט געשריבן א קוויטל מיט זיין נאמען אז זיי זאלן עס געבן פארן חוזה פון זיינעט וועגן, אז ער זאל אויך באקומען א ברכה פונעם רבי'ן.

זיי זענען אנגעקומען קיין לובלין, די חסידים זענען גלייך צוגעפארן צום רבי'ן, און דער בעל עגלה איז געגאנגען זיך אפרוען און עפעס עסן אין א קרעטשמע אין שטאט.

ווען די חסידים האבן געגעבן דעם קוויטל פונעם בעל עגלה פארן רבי'ן, איז דער הייליגער חוזה זייער נתפעל געווארן פון דעם קוויטל, "דער נאמען פון דעם מענטש שיינט און לייכט זייער שטארק", האט דער חוזה געזאגט.

די חסידים האבן געזאגט פארן חוזה אז דער איד איז זייער א פשוט'ער מענטש, א גאנצע וועג האט ער נאר גערעדט שטוטים און נארישקייטן אזוי ווי די סדר פון בעלי עגלות, אבער דער חוזה האט זיך געהאלטן ביי זיינ'ס אז דער קוויטל פון דעם מענטש שיינט זייער שטארק.

די חסידים זענען ארויסגעגאנגען אויפזוכן דעם בעל עגלה און זעהן וואס ער טוט, און זיי האבן אים געטראפן ביי א חתונה ווי ער איז געטאנצן און געשפרינגען און משמח געווען זייער שטארק, ווען די חסידים האבן אים געפרעגט וואס ער טוט ביי די חתונה, ווי אזוי ער איז דארט אנגעקומען, האט ער דערציילט אז פריער האט ער געוואלט גיין אין קרעטשמע זיך אפרוען און עסן עפעס, אבער אינמיטן וועג האט ער געזעהן די חתונה, ווי מען גרייט זיך צו גיין צו די חופה, אבער ער האט געזעהן אז עס קומט פאר שטארקע

קריגערייען, קולות און לילות, ער האט געזעהן אז עפעס ערנסט גייט דא פאר, און ווען ער האט געפרעגט וואס עס גייט פאר, האט מען אים דערציילט אז אזוי ווי די פלה איז אן ארימע יתומה, האט זי נישט געקענט איינהאלטן וואס זי האט צוגעזאגט אריין צו ברענגן געלט פאר די חתונה, און אויף אלעס האבן די מחותנים מוותר געווען, אבער ווען עס איז געקומען צום טלית, אז זי האט אפילו נישט געקענט קויפן א טלית פארן חתן אזוי ווי דער מנהג איז אז די פלה קויפט דעם טלית פארן חתן, אויף דעם האבן זיי שוין נישט געוואלט מוותר זיין, און עס האט אויסגעזעהן ווי די גאנצע שידוך גייט יעצט בטל ווערן צוליב דעם.

ווען דער בעל עגלה האט געהערט וואס דא גייט פאר, האט ער גענומען זיין ביסל געלט וואס ער האט זיך אפגעשפארט פון זיין ארבעט, און ער האט עס אנוועק געגעבן פאר די פלה צו קויפן א טלית פארן חתן, ווען די מחותנים האבן דאס געהערט, האט זיך גלייך אויפגעהערט אלע קריגערייען, און מען איז ווייטער געגאנגען צו די חופה.

דער בעל עגלה האט זיך זייער געפריידט אויף די גרויסע מצוה אז דורך אים איז די ארימע פלה געראטעוועט געווארן פון בזיונות, און פון גרויס פרייד איז ער געבליבן דארט אויף די חתונה טאנצן און זיך פרייען אויף די גרויסע זכות, און ער האט זיך ממש געשפירט ווי דער גרעסטער מחותן אויף די חתונה.

און דאס אלעס האט דער הייליגער חוזה געזעהן ביים ליינען זיין קוויטל, און דערפאר האט ער געזאגט אז זיין נאמען שיינט זייער שטארק אין אלע וועלטן, זעהט מען פון דעם די גרויסקייט פון א איד וואס פריידט זיך מיט א מצוה, און אפילו א גאר פשוט'ער מענטש, ווען ער פריידט זיך מיט א מצוה צינד ער מיט דעם אן א לייכט פאר זיין נשמה וואס שיינט אין אלע וועלטן.

**זיינע ברכות ווערן מקוים**

און ספעציעל ווען א איד איז זוכה צו טוהן א מצוה מיט מסירת נפש, אפילו ווען עס קומט אים אן זייער שווער, דעמאלט'ס איז דאס גאר שטארק חשוב ביים אייבערשטן, אזוי ווייט אז ער באקומט דורך דעם א דעה אין הימל, מען רעכנט זיך אין הימל מיט זיין מיינונג, און ער באקומט די בחינה פון "צדיק גוזר והקדוש-ברוך-הוא מקיים", וואס ער זאגט ווערט אנגענומען גלייך, אזוי ווי מיר זעען פון די פאלגענדע מעשה.

איינמאל האט דער "שפת אמת" ז"ל געשיקט איינע פון זיינע תלמידים אז ער זאל נעמען זיינע קינדער און גיין מיט זיי צו א געוויסן איד וואס וואוינט אין ווארשא, אז דער איד זאל זיי בענטשן, ביי דעם תלמיד איז דאס געווען אן אינטערעסאנטע זאך, אבער אז דער רבי בעהט פרעגט מען נישט קיין קשיות, און ער איז געפארן קיין ווארשא מיט די קינדער.

ער איז אנגעקומען אויף ווארשא, און ער האט זיך נאכגעפרעגט אויף א איד מיט דעם נאמען וואס דער רבי האט אים געזאגט, אבער קיינער האט נישט געקענט אזא מענטש, אבער ער האט נישט נאכגעלאזט נאר ער איז ארום געגאנגען אין שטאט און געזוכט און זיך נאכגעפרעגט ביז מיט גרויס שוועריקייטן האט ער געטראפן דעם איד, אבער צו זיין וואונדער האט ער אויסגעזעהן צו זיין גאר א פשוט'ער מענטש.

המשך בדף ג  
ב

## פרשת השבוע

מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן ח"א סימן ר"א) אז ווען עס קומט אריין שלעכטע מחשבות אין א מענטש'ס קאפ, און דער מענטש איז זיך מתגבר און ער שמופם אוועק די שלעכטע געדאנקען, ער טראכט נאר גוטע זאכן, האט דער אייבערשטער גרויס פארגעניגן פון דעם, דאס איז אזוי ווי מען זעהט אסאך מאל ביי קעניגן, אז מען ברענגט פאר זיי חיות אז זיי זאלן זיך קריגן איינער מיטן צווייטן, און די קעניגן האבן גרויס פארגעניגן פון דעם, די זעלבע איז אויך ביי די מחשבות פון א מענטש, די גוטע מחשבות זענען מהורע חיות, און די שלעכטע מחשבות זענען די ממאנע חיות, און זיי שלאגן זיך ארום אין דעם מענטש'ס קאפ, און ווען דער מענטש שטארקט די גוטע מחשבות אויף די שלעכטע, האט דער אייבערשטער כביכול גרויס פארגענוגען פון דעם.

דער רבי ברענגט (ליקוטי מוהר"ן ח"א סימן ר"ח) פון ספר יצירה, אז אותיות ווערן אנגערופן שמייער.

דאס קומט אונז דער פסוק מרמו זיין, ועלב האט גענומען די שמייער די אותיות פון תורה, די אותיות פון תפלה, ער האט גערעדט צום אייבערשטן, און ער האט עס געלייגט ארום זיין קאפ, אז עס זאל אים שיצן פון די שלעכטע חיות, פון די שלעכטע מחשבות.

ווען א מענטש נעמט די אותיות, ער לערנט די הייליגע תורה, ער נעמט תפלה, ער רעדט זיך ארום דאס הארץ פארן אייבערשטן, דעמאלט'ס ווערט ער געראמעוועט פון די שלעכטע מחשבות, די שלעכטע חיות.

(זאת התורה יצא ד')

# שיחות מוהרא"ש

ער האט געברענגט די קינדער צו דעם איד און אים געבעטן אז ער זאל זיי בענטשן, דער איד האט נישט געוואוסט וואס ער וויל פון אים, "איך בין א פשוטער מענטש, איך קען נישט בענטשן, און איך ווייס נישט פאר וואס דו ביזט געקומען צו מיר?" דער תלמיד האט פארשטאנען פון דעם איד אז ער איז טאקע א פשוטער מענטש, און ער איז בכלל נישט קיין בר הכי צו וואונטשן און בענטשן, אבער אזוי ווי דער רבי האט אים דאך געשיקט, האט ער זיך געעקשנט "אפילו דו ווייסט נישט גארנישט, טו אבער צוליב פאר די טאטע פון די קינדער דער "שפת אמת", און בענטש די קינדער" דער איד האט מסכים געווען און ער האט ארויף געלייגט די הענט אויף די קינדער און ער האט זיי געבענטשט מיט אסאך ברכות.

ווען דער תלמיד איז ארויס געגאנגען מיט די קינדער האט ער געטראכט אז מסתמא איז דער איד א באהאלטענער ל"ו צדיק, און ער זעהט נאר אויס ווי א פשוטער מענטש. ווען ער איז צוריק געקומען צום "שפת אמת" און אים דערציילט אז יענער איד איז זייער א פשוטער מענטש און ער פארשטייט נישט פאר וואס דער רבי האט אים געשיקט צו אים.

האט אים דער "שפת אמת" געזאגט: "עס איז אמת אז דער איד איז טאקע א פשוטער מענטש, נאר איינמאל ווען עס איז ביי אים געבוירן געווארן א אינגל, און ער האט געמאכט א ברית, האט ער מממש נישט געהאט קיין פרוטה צו מאכן א סעודת ברית, איז ער געגאנגען און ער פארקויפט די מעבל פון זיין הויז כדי צו קענען מיט געלט מאכן די סעודה פאר די ברית, און ער איז דערנאך געבליבן ממש בעירום ובחוסר כל, און דאס האט געמאכט א גרויסע רעש אין הימל, עס איז דאך נישט קיין קלייניקייט אז א איד זאל זיך אזוי מוסר נפש זיין צו מאכן א סעודת ברית, און דערפאר האט מען אים געגעבן א שכר שוין אויף די וועלט אז וואס ער וועט אנוואונטשן א ברכה וועט עס מקוים ווערן, און דער איד אליינס ווייסט אפילו נישט פון דעם פח וואס ער האט."

זעהט מען פון דעם די גרויסקייט ווען א איד טוט א מצוה מיט מסירת נפש, באקומט ער אזא פח צו קענען וואונטשן ברכות און עס ווערט מקוים. וואויל איז דעם וואס איז זוכה מקיים צו זיין ווי מער מצות פרייליכערהייט און אפילו ווען עס קומט אן שווער, וועט ער זוכה זיין צו אלעס גוט'ס אויף די וועלט און אויף יענע וועלט.

(שיחות מוהרא"ש חלק ה' ערך מצוה וחלק י' ערך מסירת נפש)

# ספורי מעשיות

## פארוארט ~

דער ספר "ספורי מעשיות" איז דרייצן מעשיות וואס דער הייליגער רבי האט דערציילט, וואס זיי וועקן אויף דעם מענטש צו דינען דעם אייבערשטן.

דער רבי האט געזאגט: מענטשן זאגן אז דערציילן מעשיות העלפט צו איינשלאפן, אבער איך זאג אז די מעשיות וועקן אויף פון שלאף (תני מותרין סימן ביהו), ווייל די ספורי מעשיות וואס דער רבי האט דערציילט האבן אין זיך א פח צו אויפוועקן דעם מענטש פון זיין טיפן שלאף, און אים ברענגן נאנט צום אייבערשטן.

רבי נתן שרייבט אין די הקדמה אויף אידיש צו ספורי מעשיות, אז מען זאל נישט מיינען אז דאס זענען פשוטע מעשיות, נאר עס ליגט אין זיי באהאלטן גרויסע סודות התורה אויסער די פשוטע מוסר השכל וואס מען קען ארויסלערנען פון די מעשיות.

יעדער איינער קען פאר זיך ארויסנעמען מוסר פון די מעשיות לויט ווי ער פארשטייט, מיר וועלן פרובירן מיטן אייבערשטנס הילף, צו שרייבן אביסל רמזים וואס מיר קענען אראפלערנען פון די מעשיות, גענומען פונעם ספר "נהרי אפרסמון" פון מוהרא"ש שליט"א, און פון אנדערע ספרים פון מוהרא"ש שליט"א.

## מעשה א' מאבירת בת המלך

אין וועג האב איך דערציילט א מעשה. וואס ווער עס האט זי געהערט האט געהאט א הרהור תשובה און דאס איז די מעשה.

א מאל איז געווען א מלך, דער מלך האט געהאט זעקס זין און איין טאכטער. די טאכטער איז ביי אים זייער חשוב געווען, און ער האט זי זייער מחבב געווען (קלומר געליבט) און האט זיך מיט איר זייער משעשע געווען. אמאל איז ער מיט איר געווען אין איינעם אין עפעס א טאג, און איז אויף איר ברוגז געווארן. האט זיך אים ארויסגעכאפט א ווארט "דער נישט גוטער זאל דיך אוועקנעמען". ביי נאכט איז זי געגאנגען אין איר חדר אריין. אינדערפרי האט מען נישט געוואוסט ווי זי איז.

האט זיך דער פאטער (דהיינו דער מלך) זייער מצער געווען און איז געגאנגען זי זוכן אהין און אהער. איז אויפגעשטאנען דער שני למלכות. חתמת ער האט געזען. דער מלך האט גרויס צער. און האט געבעטן אז מען זאל אים געבן א משרת מיט א פערד. און געלט אויף הוצאות. און איז געגאנגען זי זוכן. האט ער זי זייער געזוכט. זייער א לאנגע צייט, ביז ער האט זי געפונען.

(היינט דערציילט ער ווי אזוי ער האט זי געזוכט ביז ער האט זי געפונען) איז ער געגאנגען א לאנגע צייט. און אין מדיבריות און אין פעלדער און אין וועלדער און האט זי געזוכט זייער א לאנגע צייט. איז ער געגאנגען אין מדיבר און האט געזען א וועג פון דער זייט. האט ער זיך מיישב געווען פאשר איך גיי אזוי א לאנגע צייט אין דער מדיבר און קאן זי ניט געפינען. לאם איך גייען אויף דעם וועג. טאמער וועל איך קומען צו איין ישוב.

## נהרי אפרסמון

דער קעניג דאס איז דער אייבערשטער וואס האט א טאכטער וואס דאס זענען די אידישע קינדער וואס זענען זייער שטארק באלויבט ביי אים, דער אייבערשטער האט ליב יעדן איד און דער אייבערשטער איז זיך משעשע, ער איז זיך מחי' מיט יעדע ווארט וואס א איד רעדט צו אים.

אבער דער אייבערשטער האט אויך באשאפן די "נישט גוטע" דאס זענען די קליפות און סטרא אחרא, דער יצר הרע וואס וויל אוועק נעמען דעם מענטש פונעם אייבערשטן, און ליידער איז דער איד פארפאלן געווארן ביי זיי, זיי האבן אים אוועק גענומען פונעם אייבערשטן.

איז אויפגעשטאנען דער "שני למלכות", דאס איז דער צדיק, און ער האט געזעהן ווי דער אייבערשטער האט גרויס צער פון די אידן וואס זענען ווייט פון אים, איז ער געגאנגען זיי זוכן, צוריק צו ברענגן די אידן צום אייבערשטן.

און אזוי יעדער איד דארף אויפשטיין, און אויפזוכן זיין נשמה וואס איז פארפאלן געווארן ביים יצר הרע, זיין נשמה איז ווייט פונעם אייבערשטן, און ער דארף עס צוריק ברענגן צום אייבערשטן.

איז דער איד געגאנגען זוכן זיין נשמה א לאנגע צייט ביז ער האט איר געטראפן, ווען א איד וועט נישט אויפגעבן ער וועט זוכן און זוכן א וועג ווי אזוי ער קען צוריק קומען צום אייבערשטן, וועט אים דער אייבערשטער זיכער העלפן צום סוף, און ער וועט טרעפן זיין נשמה, און עס צוריק ברענגן צום אייבערשטן.

ווייל עס גייט נישט אין איין מינוט, מען ווערט נישט א ערליכער איד אין איין מינוט, צוביסלעך צוביסלעך פרובירט מען נאך אביסל און נאך אביסל, אפילו פון איין זייט איז מען נאך ווייט פונעם אייבערשטן, פרובירט מען אריינצואפן, וואס מען קען אביסל תורה און אביסל מצות, און אויב מען געבט נישט אויף, נאר מען טוט כאטש וואס מען קען, העלפט דער אייבערשטער צום סוף און מען ווערט אן ערליכער איד.

האט ער געזעהן א זייטיגע וועג, פאר מענטשן זעהט דאס אויס ווי א זייטיגע וועג, "אדער ווילסטו נא זיין ערליך, אדער נישט, דאס איז נישט קיין געהעריגע וועג", אבער דער איד קוקט נישט אויף קיינעם, ער גייט אויף דעם זייטיגן וועג, אפילו איך בין נאכנישט ערליך אינגאנצן, פרוביר איך אבער וואס איך קען נא, און צום סוף וועט דער אייבערשטער מיר העלפן און איך וועל זיין פולשטענדיג אן ערליכער איד.

(פארזעצונג קומענדיגע וואך א"ה)

## שיחות וסיפורים

~ נישט אראפפאלן פון די נידריגסטע מדרגה ~

רבי נתן האט געזאגט "מען דארף זיך ציען צו די העכסטע מדרגה און נישט אראפפאלן פון די נידריגסטע מדרגה".  
 דאס מיינט אז א איד אויף די וועלט איז "הולף", ער דארף גיין און גיין, דאס מיינט אז א איד דארף גיין מיטן אייבערשטן און מקיים זיין די תורה אויפ'ן בעסטן אופן, און זיך צוגעוואוינען צו רעדן שטענדיג צום אייבערשטן און וויסן אז נאר דער אייבערשטער פירט די וועלט, און שטרעבן צו גיין מער און מער אין די אמונה, און לערנען אסאך תורה.  
 אָבער פון די אנדערע זייט, אויב מען פאלט אראפ, מען ווערט אפגעקילט, און כל שכן ווען מען ווערט נקשל אין עבירות, טאר מען נישט וועגן דעם אויפגעבן, נאר מען דארף זיך ווייטער שטארקן צו טוהן וואס מען קען טוהן, ווייטער דאווענען און לערנען ווי אזוי מען קען, און דאס אז די וועג צו צוקומען צום אייבערשטן.

(לוח בנקלב פי רצא תשע"ז לפ"ק)

~ ~ ~

~ יישר כח אייבערשטער! ~

דער רבי האט דערציילט אז אין זיינע אינגע יארן, ווען ער פלעגט עסן א סעודה, פלעגט ער דאנקען דעם אייבערשטן אויף אידיש אויף יעדע חלק פון די סעודה, ער האט זיך נישט באגענוגענט מיטן פֿענטשן ברכת המזון, נאר אויסער דעם האט ער געדאנקט דעם אייבערשטן באזונדער אויף אידיש אויף יעדע חלק פון סעודה.  
 למשל אויב האט ער געהאט פארן עסן אביסל פראנץ און לעקיף, האט ער געדאנקט דעם אייבערשטן: "יישר כח אייבערשטער פאר די לעקיף און פראנץ", דערנאך האט מען געגעבן פאר די סעודה רעטיד, האט ער געדאנקט דעם אייבערשטן "יישר כח אייבערשטער פאר די רעטיד", און אזוי ווייטער האט ער געדאנקט דעם אייבערשטן פאר יעדע זאך באזונדער.

(ת"י מוֹתְרִין סִקּוּן רל"ז)

## ~ נייעס אינערהאלב מוסדותינו הק' ~

גיינדיג צום דרוק

שיינע התונה ביי תלמוד ישיבתנו הק'

דעם דאנערשטאג, גיינדיג צום דרוק, קומט פאר די התונה פון החתן יואל לעווי נ"י א זוהן פון מו"ה שמחה לעווי הי"ו, אין די זאל פון תורה ויראה אין בארא פארק.  
 עס איז ערווארטעט אז מוהרא"ש שליט"א וועט זיך באטייליגן ביי די שמחה, און די בחורים וועלן קומען מיט זיין דעם חתן.  
 אי"ה קומענדיגע וואך וועלן מיר איבערגעבן מער דעטאלן איבער די התונה.  
**שמחה תשמה רעים האהובים!**

\*\*\*

נייע אפציעס צוגעלייגט צום קול אמונה טעלעפאן ליין

עס איז באקאנט פאר יעדן די קול אמונה טעלעפאן ליין ווי מען קען הערן שיעורים פון מוהרא"ש שליט"א פון די פארגאנגענע יארן.  
 די סיסטעם איז אויסגעשטעלט אויף א מייסטערהאפטע וועג, אויסגעשטעלט לויט די פרשות השבוע, ווי מען קען הערן לויט די פרשות, אלע שיעורים וואס זענען געזאגט געווארן אין די פרשה פון אלע יארן, ווי אויך איז דא באזונדערע קעסטלעך פאר ימים טובים און פאר ענינים.  
 עס ווערט כסדר צוגעלייגט פרישע שיעורים וואס מיר באקומען פון די פארגאנגענע יארן.  
 יעצט האט מען צוגעלייגט א פרישע אפציע צום סיסטעם, וואס וועט פארגרינגערן פאר די וואס הערן שיעורים.  
 דאס איז ווען מען הערט א לענגערע שיעור, און מען דארף אראפלייגן, און מען וויל צוריק רופן שפעטער און ווייטער הערן ווי מען האט געהאלטן, קען מען דרוקן דעם קנעפל 0 ווי מען האלט, און דער סיסטעם זאגט אז עס איז געווארן א "בוקמארק", און מען לייגט אראפ דעם טעלעפאן, און ווען מען רופט צוריק דרוקט מען דעם קנעפל # ביים מעין מעניו און עס פירט גלייך צו הערן ווייטער ווי מען האט געהאלטן אינמיטן הערן.  
 מיטן אייבערשטנס הילף וועט דאס זיין צו הילף, פאר די אלע וואס ווילן הערן די שיעורים און מען קען נישט אייביג, הערן צו לאנג אויף איין מאל.  
**שמעו ותחי נפשכם!**

## מיר נעמען אן צו פרינטן און קאפיען

black & white and color copies  
**פאר גאר ביליגע פרייזן.**

Black & white 5¢ ea. (Min Qty 400)  
 Color 35¢ ea. (Min Qty 100)  
**פאר א גרעסערע צאל קאפס  
 רופט אריין פאר די פרייזן**  
 Email us: tiferesprinting@gmail.com  
 Call us: 347-559-5554



## ~ וואונדערליכע ישועות ~

מוהרא"ש שליט"א זאגט צו:

"ווער עס וועט מנדב זיין צו דרוקן דעם ספר "אשר בנחל", וועט זיכער זעהן גרויסע ישועות"

הונדערטער אידן זענען שוין געהאלפן געווארן, זייט אויך פון די געהאלפענע. רופט שוין אריין מיט אייער ברייטהארציגע נדבה.

845-481-3321

## The Art of Fine



For all Occasions  
 Friendly Rates

## PHOTO&VIDEO

Avremel Baum Office: 718-436-6044 Cell: 347-526-7142

Enhance Your Simcha with Unnoticeable Video  
 Good Professional Quality Shooting



## BIG APPEL WOODWORKING

Moulding & Door Instalation - Custom Closet Shelving & Paneling

Isaac Appel  
 718.636.9667  
 646.302.8957

צו באקומען דעם גליון יעדע וואך אויף אימעיל, ווי אויך צו אדוועסטייזן אינעם גליון

פארבינט אייך צו: Breslevcenter@gmail.com